



## **KUNSILL LOKALI KALKARA**

1 BINJA TAS-SALVATUR, TRIQ LUIGI PISANI, KALKARA KKR 1330

email: [kalkara.lc@gov.mt](mailto:kalkara.lc@gov.mt)

TEL: 21665500

FAX: 21665566

**Seduta Nru:** 14-15

**Data:** 15 ta' Jannar 2015

**Hin:** 5:30pm

**Post:** Uffiċċju tal-Kunsill Lokali

**Membri Prezenti :** Speranza Chircop – Sindku  
Christopher Bruno – Viċi Sindku  
Maria Sultana - Kunsilliera  
Paul Bongailas – Kunsillier  
Vincent Bongailas - Kunsillier

## **MINUTI**

### **TALBA**

Is-Sindku Speranza Chircop qalet it-talba.

#### **1. QARI TAL-MINUTI**

Il-Minuti gew riveduti mill-Kunsilliera qabel il-laqgħa u kulħadd qabel li ma kien hemm l-ebda diffikultajiet jew punti oħra li kellhom jiġu mqajjma dwar is-Seduta li saret f'Diċembru 2014.

2. Il-Minuti gew moqrija u approvati fuq proposta tas-Sindku is-Sinjura Speranza Chircop u sekondati mill-Viċi Sindku is-Sur Christopher Bruno.

### **3. Fwejjeg li jirriżultaw mill- Minuti ( Seduta 13.14);**

3.1 Punt 3.2 mill-Minuti preċedenti; Is-Sindku ippreżentat il-konferma minn naħa tal-MCST dwar il-ħajt li hemm int u dieħel lejn ir-Regatta, fejn ikkonfermaw illi dan il-ħajt mhux ser ikun parti mir-Rigenerazzjoni tal-Progett Esplora f' Bigħi

3.2 Punt 3.17 mill-Minuti preċedenti; Is-Sindku ippreżentat email mingħand Transport Malta fejn dawn qed jissuġerixxu li jsiru yellow bar markings ma l-art biex jitnaqqas il-periklu minn Triq ix-Xatt.

Is-Seg.Eżek. ser tkun qed iġġib kwotazzjonijiet differenti biex dawn isiru fi żmien qasir.

3.3 Punt 3.6 mill-Minuti preċedenti; is-Sindku nfurmat lill-Kunsill illi 'rċeviet formalment minn Transport Malta il-konferma tat-Toroq fejn eżatt ġejja iż-"Zebra Crossing" fi Triq Rnella kif kien intalab mill-Kunsilliera kollha fil-laqgħa preċedenti.

3.3 Punt 4.1 mill-minuti preċedenti; is-Sindku spjegat illi post għal parkeġġ bil-mutur fi Triq is-Salvatur hemm spazju fejn issir u ser tkun qed tintbgħat rikjesta formali lill-Transport Malta.

Il-Kunsilliera Maria Sultana issuġerit illi fejn ser jiġi approvat dan il-parkeġġ tal-mutur, f'it il-fuq hemm żewġ parkeġġi tal-karozzi, kemm jiġu mċaqilqa bi f'it u b'hekk ikun hemm wisa biżżejjed sabiex jiġi parkjat il-mutur ukoll.

3.4 Punt 6.3 e. mill-Minuti preċedenti; is-Seg.Eżek. spjegat lill-Kunsillier Pawlu Bongailas għalfejn is-Serretarja Ġenerali tal-"European Walled Towns", kienet għadha ma ġietx tispjega eżatt dan il-grupp x'inhu l-iskop tiegħ minħabba il-fatt li kienet impenjata b'attivitajiet għal ta' l-aħħar tas-Sena u din il-laqgħa ser inkun qed jiġi ipposponut għal aktar tard matul ix-Xhur ta' Frar / Marzu.

3.5 Punt 3.3 mill-Minuti preċedenti; is-Sindku ippreżentat site plan immarkata bil-bozoz li hemm attwalment fi Triq il-Missjoni Taljana biex tispjega aħjar liema jridu jinbidlu.

Il-Kunsill qabel unanimament illi jinbidlu 2 bozoz biss għal fanali ġodda minħabba problema ta' finanzi. Maż-żmien jista jgħati il-każ li jinbidlu l-oħrajn ta' mad-dawra ta' l-istess Triq biex b'hekk jiġu kollha uniformi fil-istess post.

### **4. Korrispondenza:**

4.1 Is-Sindku għaddiet informazzjoni li ingħatat lilha aktar kmieni dan ix-xahar dwar trinek li ser ikunu qed jiġu implementati fix-Xatt tal-Kalkara minn naħa tal-Ministeru fuq rikjesta ta' resident fil-Kalkara stess minħabba il fatt li f'din it-Triq jinżamm ħafna ilma fil maltemp u jidħol f'xi djar fil-akwati stess. Dawn it-trinek ser ikunu qegħdin jifaw l-ilma li jinżamm dirett fil-baħar.

4.2 Is-Sindku infurmat lill-Kunsill dwar email li 'rċeviet mingħand is-Segretarju ta' Circolo San Giuseppe Filarmonika Sagra Familja, fejn qegħdin joffrulna li nipublikaw avvenimenti tal-Kunsill fuq il-'leaflet' li joħorġu huma 3 darbiet fis sena bla ħlas, li jitqassam fil-lokalita' tal-Kalkara minn naħa ta' l-istess Każin.

4.3 Is-Sindku nfurmat il-Kunsill dwar kwotazzjonijiet li ngabru għal xiri ta' settijiet tat-Telefowns godda wara li dawk prezenti huma bil-ħsara.

4.4 Is-Sindku nfurmat il-Kunsill dwar ilment li rċeviet bil-posta elettronika rigward l-iskart goff li qiegħed jitħalla wara il-'Bring in sites' fi Triq it-Turretta. L-istess resident qed jagħmel talba biex jitwaħħlu tabelli biex ma jitħalliex skart goff fejn il-'Bring in sites'. Il-Kunsill kollu qabel li dawn it-tabelli għandhom jitwaħħlu mhux biss fi Triq it-Turretta imma kif ukoll, ma 'Bring in sites li għandna madwar il-Kalkara.

4.5 Is-Sindku infurmat il-Kunsill bil-posta elettronika li rċeviet mingħand id-Dipartiment tal-Kunsilli Lokali, fisem il-Kunsill Lokali Kalkara dwar żbilanċ finanzjarju tal-Kunsill Lokali għas-sena 2013.

Din l-email trid tkun qed tigi 'mwiegħba f'qasir żmien mill-accountant imqabbad mill-Kunsill stess biex b'hekk innaqqsu dan l-iżbilanċ finanzjarju matul din is-sena billi il-Kunsill ma jidholx fi spejjeż godda u jagħmel in-neċessitajiet urġenti u bażiċi, kif fil-verità hemm miktub f'din l-email stess b'ħala gwida mid-Dipartiment.

4.6 Is-Sindku spjegat illi hemm bżonn li jitranga il-ħsara li b'ħalissa għandu il-van li qed jiġi użat għal bżonnijiet ta' xogħol tal-Kunsill speċjalment barra mill-Uffiċċju.

Il-Kunsill qabel unanimament biex din il-ħsara tigi rrangata minnufih biex b'hekk ix-xogħol jibqa għaddej bla problemi ta' xejn u b'hekk ikollna inqas ilmenti mingħand ir-residenti stess.

4.7 Is-Sindku infurmat il-Kunsill dwar applikazzjoni li rċeviet minn naħa tad-Dipartiment tal-Kunsilli Lokali għal proġetti kapitali fil-lokal. Hija spjegat illi din l-applikazzjoni hemm bżonn timtela malajr kemm jista jkun b'għajjnuna professjonali minħabba l-fatt illi hemm żmien stipulat fi żmien qasir.

Il-Kunsill qabel unanimament li din l-applikazzjoni għal fondi għal proġett kapitali fil-lokal tal-Kalkara għandha timtelha għal affini ta' Trasport bil-baħar mill-Kalkara għal destinazzjonijiet oħra madwar Malta kif diġà hemm implementat fil-Kottonera.

4.8 Is-Sindku ipprezentat ittra elettronika li rċeviet aktar kmieni dan ix-xahar rigward 'Job Shadowing Opportunity' fejn ser ikun hemm opportunita' għal nies b'vizzji tfal u nies b'dizabilita' jaħdmu mal-Kunsilli Lokali u Dipartimenti oħra

Is-Sindku ser tkun qed iġġib aktar informazzjoni dwar din l-opportunita' biex jekk ikun hemm bżonn il-Kunsill Lokali jgħin ukoll billi jgħati opportunita' ta' xogħol bażiku fl-uffiċċini tagħna.

4.9 Is-Sindku infurmat il-Kunsill biex min ser ikun qiegħed jorganizza xi attivita' għal habta ta' informazzjoni biex tigi ippublikata minn naha ta' l-MCCA b'ħala promozzjoni ta' l-istess attivita'.

4.10 Is-Sindku infurmat il-Kunsill dwar proposta li giet mibgħuta lill-Kunsill biex isir tpeġġija fuq il-ħajt fil-lokalita tal- Kalkara minn naħa ta' l-aġenzija sapport rigward persuni b'diżabilita'.

Il-Kunsill kollu talab lis-Seg.Eżek. iġġib aktar informazzjoni dwar din il-proposta fosthom anki bħala manutenzjoni ta' din it-tpeġġija fil-każ li ssir fil-lokalita' tal-Kalkara.

4.11 Is-Sindku ipprezentat ilment li rċeviet mingħand resident fuq il-'Bring in sites' li hemm fil-Pjazza Sagra Familja fejn dan l-istess resident qed jitlob li dawn il-'Bring in sites' jiċċaqilqu u jiġu allokati aktar viċin it-triq. Il-Kunsill qabel unanimament illi l-iskips ma għandhomx jiċċaqilqu minn fejn qegħdin fil-preżent wara li din id-deċiżjoni kienet ittiegħdet aktar kmieni fis-sena 2014 fl-aqgħa tal- Kunsill fuq rikjesta oħra minngħand resident ieħor.

4.12 Is-Sindku ipprezentat rikjesta minngħand il-Kumpanija ta' l-'Skoda Motor Cars' fejn qed jitolbu spazju ta' 3 parkeġġi biex ikunu jistgħu jużawhom bħala promozzjoni għal din id-ditta partikulari. Il-Kunsill qabel unanimament li jiġu mgħotija dawn il-parkeġġi għal gurnata bħala promozzjoni.

4.13 Is-Sindku ipprezentat rikjesta dwar biex isir Wifi fil-Berġa / Librerija tal- Kalkara, biex b'hekk ir-residenti li jinqdew bis-servizzi f'dan il-post ikollhom aċċess għal internet.

Il-Kunsill ma qabilx dwar dan minħabba il-fatt illi in-nies li jidhlu kemm għal Berġa kif ukoll għal Librerija ikunu hemm għal ħin qasir.

4.14 Is-Sindku prezentat email li rċeviet minngħand Grasp fejn din hija kumpanija mgħaquda ma Smart City biex jagħmlu promozzjoni fil-lokalitajiet dwar l-enerġija.

Il-Kunsill talab biex tinkiseb aktar informazzjoni qabel ma nidhlu membri f'dan il-grupp speċjalment rigward finanzi.

4.15 Is-Sindku ipprezentat approvazzjoni għal 'Unloading Bay' li kienet giet issuġerita mill-Kunsillier Pawlu Bongailas aktar kmieni fis-sena 2014.

Il-Kunsill kollu qabel unanimament biex din l-'Unloading Bay' issir f'Misraħ Arcisqof Gonzi, bejn il-ħanut tal-pastizzi kif ukoll l-'Stationary' biex b'hekk tintlaħaq minn kull ħanut f'Misraħ Arcisqof Gonzi. Il-ħin għandu jkun riservat għal filgħodu biss.

4.16 Is-Sindku ipprezentat rikjesta minn għand resident fil-Kalkara fejn dan qed jitlob li jagħmel użu mit-toqob tal-festa li hemm fejn il-Kappella tas-Salvatur biex ikun jista' jtella' wirja għal żmien tal-Gimgħa Mqaddsa.

Il-Kunsill ma sab l-ebda oġġezzjoni dwar dan bil-patt u l- kundizzjoni li juża it toqob kif qegħdin mingħajr alterazzjonijiet.

4.17 Is-Sindku infurmat lill Kunsill dwar il-ġbir ta' l-iskart mill-Kuntrattur il-ġdid ser ikun qiegħed jopera mill-1 ta' Frar. Hi spjegat ukoll li ser tkun qed tikseb informazzjoni dwar l-iskips li hawn attwalment fil-lokalita' u tikkonferma li dawn huma propjeta' tal-Kunsill biex b'hekk il-kuntrattur il-ġdid ikun jista' jibda jopera mingħajr problemi. Ser tkun qed tintbgħat notifika f'kull dar fil-Kalkara biex ir-residenti jkunu jafu dwar il-bdil tal-kuntrattur kif ukoll il-ħinijiet tal-ġbir

4.18 Is-Sindku ipprezentat il-'Performance Appraisal Reports' tal- impjegati tal-Kunsill fejn spjegat il- kummenti li hemm miktubin fuq kull impjegat.

Il-Kunsill qabel unanimament illi l-impjegati jieħdu 6 fil-mija tal-'Performance Bonus' kif ukoll is-Seg.Eżek tieħu 10 fil-mija tal-'Performance Bonus'. (għas-sena 2014)

## **5.Komunikazzjoni tas-Sindku**

5.1 Is-Sindku nformat lill-Kunsill dwar korsijiet li ser tkun qed torganizza aktar tard fis sena 2015:

Kors tal-Kejkijiet  
Kors tal-'Flower Arrangements'

Is-Sinjura Chircop ser tkun qed tgħati aktar dettalji dwar dawn il-korsijiet fil-laqqgħat li ġejjin biex b'hekk ikun jista jinħareġ il-leaflet bħal dejjem

5.2 Is-Sindku nformat lill-Kunsill dwar ħarġa kulturali li ser tkun qed torganizza għal kulħadd għal ħabta ta' Frar / Marzu 2015. Aktar informazzjoni tkun ipprezentata fil-laqqgħa li jmiss.

## **6.KOMUNIKAZZJONI TAL-KUNSILLIERA**

### **6.1 Il-Vici Sindku Christopher Bruno għadda dawn il-punti**

- a. Is-Sur Chris Bruno talab lis-Segretarja tibgħat 'reminder' fuq ir-'roundabout' li hemm fi Triq Patri Mattew Sultana minħabba il-fatt illi hemm bżonn tas-sinjali kemm jista jkun malajr għaliex fid-dlam m'hemmx indikazzjoni li hemm 'roundabout'.
- b. Is-Sur Chris Bruno talab is-Segretarja terġa tgħamel rapport fuq iċ-ċint li hemm fi Triq Straubenzee minħabba il-fatt li dan l-istess ċint ma ġiex imkaħħal sew u għadu ta' periklu għan nies.
- c. Is-Sur Chris Bruno għadda lment fuq bozza li hija difettuża minħabba il-fatt li qed itteptep fi Triq Starubenzee biex ikun jista jintbgħat il-kuntrattur biex jiċċekja.
- d. Is-Sur Chris Bruno talab lis-Segretarja biex tagħmel rapport fuq karru taż-żwiemel li hemm mitluq fi Triq Santa Liberata.
- e. Is-Sur Chris Bruno għadda lment minngħand resident fuq ir-riħa li qed ikun hemm fi Triq Santa Liberata, biex isir rapport lis-sanita.

## 6.2 Kunsilliera Is-Sinjura Maria Sultana

- a. Is-Sinjura Maria Sultana talbet li tintbgħat email mill-gdid rigward it- 'Telephone Boxes' li hawn madwar il-Kalkara biex jitnefħew minnufih minħabba l-abbużi li qed ikun hemm fihom.
- b. Is-Sinjura Marija Sultana tallbet biex jintbgħat rapport formali dwar ilma li qed ikun nieżel fi Triq Rinella minn ġewwa residenza partikolari.
- c. Is-Sinjura Sultana għaddiet ilment dwar bozza fi Triq is-Sibi li mhux imwaħħla sew minħabba il-fatt li qegħda ta' periklu, biex il-kuntrattur ikun jista jgħamel mill-aħjar li jista u titrangà mill aktar fiss possibli.

Is-Sindku spjegat li din il-bozza hija diġa irrapurtata minn naħa tagħha u anke uriet ritratt ta' l-istess bozza biex tikkonferma li hija l-istess waħda.

- d. Is-Sinjura Sultana għaddiet ilment minn għand residenti li joqgħodu fi Triq Rinella dwar xibka li għandhom bżonn fil-katusa li hemm tidher minn barra. Is-Sinjura Sultana spjegat illi l-'handy man' tal-Kunsill diġa jaf dwar dan minħabba il-fatt li dawn l-istess residenti infurmaw lilu dirett.
- e. Is-Sinjura Sultana talbet li jsir rapport formali dwar dranaġġ nieżel fit-taraġ fi Triq Santa Filomena.
- f. Is-Sinjura Sultana talbet illi l-iskip li tnefħiet fi Triq Rinella terġa titpoġġa wara ħafna lmenti minn għand residenti kif ukoll il-ħmieġ li qed jitħalla f'dan il- post.  
Il-Kunsill kollu qabel li din l-iskip terġa tiġi poġġuta fi Triq Rinella kif ukoll titpoġġa l-iskip li kienet tnefħiet minn Triq Marina minħabba l-istess raġunijiet spjegati hawn fuq.
- g. Is-Sinjura Sultana issuġerit li l-'bring in sites' ta' Triq Marina jiġu allokat post ieħor minħabba id-dubji li għandha li m'humix qed jiġu mill-ħuqin minn residenti kemm supost biex b'hekk ikun hemm użu minnhom aktar għan nies tal-akkwati. Is-Sinjura Sultana ser tkun qed tipproponi post ieħor fil-laqgħa li jmiss.
- h. Is-Sinjura Sultana talbet illi terġa tintbgħat email lill-Każini Sagra Familja biex it-toqob li hemm fi Triq Santa Filomena jiġu mgħottija mill aktar fiss possibli minħabba il-periklu li jgħibu magħhom.
- i. Is-Sinjura Sultana infurmat lill-Kunsill kollu illi ser tkun qed taħdem dwar l-attivitá tal-Karnival bħal kull sena. Aktar dettalji jiġu ipprezentati aktar tard fis-seduta li jmiss.
- j. Is-Sinjura Sultana infurmat lill-Kunsill dwar ħarġa li ser tkun qed tagħmel fil-Forti ta' Rinella għat-tfal tal Year 4 li jattendu l-iskola Primarja tal-Kalkara.

### 6.3 Kunsillier-Is-Sur Pawlu Bongailas

- a. Is-Sur Pawlu Bongailas saħaq illi hemm bżonn li jinqata l-ħaxix ħażin mad-dawra tal-Bajja ta' Rinella int u tiela lejn Smart City kif ukoll minn fejn iċ-ċumnija int u sejjer lejn Smart City.
- b. Is-Sur Pawlu Bongailas ressaq ilment dwar parkeġġ li hemm fi Triq San Mikiel fejn hemm it-taraġ minħabba il-fatt illi l-familja li toqgħod fir-residenza fl-istess Triq qed issib diffikulta toħroġ ir-raġel li għandu problemi fiżiċi minħabba l-karozzi li qed jipparjaw f' dan il-parkeġġ.

Il-Kunsill qabel unanimament li dan il-parkeġġ għandu jitneħħa immedjatament minħabba ir-raġuni imsemmija hawn fuq biex b'hekk inkunu ta għajjnuna għal din il-familja.

- c. Is-Sur Bongailas informa lill-Kunsill illi l-Erbgħa 21 ta' Jannar 2015 ser jibda il-Kors tal-Kompjuter għal adulti.
- d. Is-Sur Bongailas talab illi it-telgħa tas Salvatur tiġi 2 way għar-residenti tal-akkwati minħabba il-fatt illi bil-krenijiet u t-trakkijiet li qed ikun hemm jgħalqu it-Triq minħabba xogħol fis-sit tal- proġett qed ikunu ta' inkonvenjent lir -residenti stess.
- e. Is-Sur Bongailas ressaq ilment ipprintjat minn fuq pagna fuq 'Facebook' dwar il-'pots' (ħodor) li hawn mat-toroq fil-Kalkara kollha.  
Dan l-ilment juri biċ-ċar illi minħabba dawn il-pots wieħed ma jistax jgħaddi la b'siġġu tar-roti u lanqas bil-'pushchair'.

Il-Kunsill qabel unanimament li dawn il-'pots' għandhom jitneħħew minn Toroq kollha.  
Is-siġar taż-żebbuġ li hemm imħawlin fihom għandhom jiġu allokati f'postijiet oħra fil-Kalkara kif ukoll naraw il- Ġenista Foundation trid xi siġar minnhom.

### **TMIEM**

Is-Seduta intemmet fit-8:30pm u giet agġornata għall-Flamis 26 ta' Frar 2015 fil-5:30pm.

**Elaine Caruana**  
Segretarju Eżekuttiv

**Speranza Chircop**  
Sindku